

आर्थिक वर्षाच्या अखेरीस खरेदीच्या प्रस्तावांबाबत करावयाची कार्यवाही.

महाराष्ट्र शासन

चित्त पिण्या

शासन परिपत्रक क्रमांक : संकीर्ण-१०००/प्र.क्र.१४/कोषा-४

मंत्रालय, मुंबई-४०० ०३२.

दिनांक : ११ फेब्रुवारी, २०००.

वाचा :- शासन परिपत्रक क्रमांक : संकीर्ण १०१४/प्र.क्र.७६/कोषा-४,
दि. १४ जुलै, १९९४.

परिपत्रक

आर्थिक वर्षाच्या अखेरीस यंत्रसामग्री, उपकरणे व वाहने खरेदी करण्याचे प्रस्ताव १५ मार्च नंतर प्राप्त झाल्यास प्रशासकीय विभागांनी ते कोणत्याही परिस्थितीत मंजूर करू नयेत अशा सूचना वर नवूद केलेल्या शासन परिपत्रक दिनांक १४ जुलै, १९९४ अन्वये देण्यात आलेल्या आहेत. तथापि शासनाच्या असे निदर्शनास आले आहे की, या बाबत अनेक अन्य काही बाबींवर देखील केवळ अनुदान उपलब्ध आहे या कारणास्तव अनावश्यक खर्च केले जातात. यागुळे आर्थिक वर्षाच्या शेवटी अशा अनावश्यक बाबींवर शासनाचा पैसा विनाकारण खर्च होतो. परिणामतः शासनाच्या अर्थोपाय परिस्थितीवर प्रतिकूल परिणाम होतो.


२. तदनुसार अनावश्यक अथवा प्राथम्यक्रम नसणा-या बाबींवरिल खर्च निर्धारित व नियंत्रित करण्याचे दृष्टीने करावयाची उपाययोजना म्हणून शासन आता अशा सूचना देत आहे की, सन १९९९-२००० या चालू आर्थिक वर्षापासून १५ फेब्रुवारी अथवा तदनंतर सर्व प्रशासकीय विभागांनी तसेच त्यांच्या प्रशासकीय नियंत्रणाखालील विभागीय कार्यालयांनी/प्रादेशिक कार्यालयांनी यंत्रसामग्री, उपकरणे, नवीन मोटार वाहने, नवीन फर्निचर, नवीन हॉर्नेक्स मशीन, नवीन संगणक अथवा त्याचे सुटे भाग यांच्या खरेदीच्या प्रस्तावांना मंजूरी देऊ नये. त्याच प्रमाणे विद्यमान फर्निचरची दुरुस्ती, हॉर्नेक्स मशीन, संगणक, उपकरणे अथवा त्यांचे सुटे भाग यांच्या दुरुस्तीचे प्रस्ताव, नैमितीक पर्यटकाळ, सेमिनार व भाड्याने कार्यालय घेण्याचे प्रस्ताव इत्यादी बाबींचे प्रस्ताव अशा प्रकारच्या प्रस्तावांना मंजूरी देऊ नये. हे आदेश शासकीय महामंडळे, अनुदानित संस्था, इत्यादी सकट सर्व घटकाना लागू रहातील.

३. सदर उपाययोजनेच्या परिणामकारक अंमलबजावणीच्या दृष्टीने अधिदान व लेखा अधिकारी/कोषागार अधिकारी/उपकोषागार अधिकारी यांना अशा सूचना देण्यात येत आहेत की, त्यांनी वरील परिच्छेद २ अन्वये प्रशासकीय विभाग तसेच त्यांच्या नियंत्रणाखालील विभागीय/प्रादेशिक कार्यालये यांचेकडून प्राप्त होणा-या उपरीनिर्दिष्ट बाबींवरिल खर्चाच्या संबंधीची कोणतीही देयके सन १९९९-२००० या चालू आर्थिक वर्षापासून १५ फेब्रुवारी अथवा तदनंतरच्या कालावधीत प्राप्त झाल्यास कोणत्याही परिस्थितीत ती पाठित करू नयेत.

(कृपाप)

४. सर्व प्रशासकीय विभागांनी त्यांच्या नियंत्रणाखालील सर्व विभागीय तसेच प्रादेशिक कार्यालयांना व शासकीय कार्यालयांना या परिपत्रकामधील शासनाच्या सूचनांची काटेकोरपणे अंमलबजावणी करण्याच्या स्पष्ट सूचना द्याव्यात.

महाराष्ट्राचे राज्यपाल यांच्या आदेशानुसार व नांवाने,


(वि. प्र. कुळकर्णी)
शासनाचे उप सचिव.

प्रति,

सर्व मंत्रालयीन विभाग,
संचालक, लेखा व कोषागारे, महाराष्ट्र राज्य, मुंबई,
उप संचालक, लेखा व कोषागारे, पुणे, नाशिक, नागपूर, औरंगाबाद, अमरावती,
कोकण विभाग, नवी मुंबई,
अधिदान व लेखा अधिकारी, मुंबई/वांद्रे,
सर्व कोषागार अधिकारी,
सर्व उपकोषागार अधिकारी
चित्त विभागातील सर्व कार्यासने,
निपड नस्ती, कोषा-४.